

दैनिक जागरण

सोनम दास बनीं मेक इट लार्ज की विजेता

जुगर्ण संवाददाता, भुवनेश्वर : एमटीवी व रॉयल स्टैग के संयुक्त तत्वावधान में आयोजित मेक इट लार्ज प्रतियोगिता में ओडिशा लड़की सोनम दास को विजेता घोषित किया गया है।

भुवनेश्वर में आयोजित रॉयल स्टैग एमटीवी बॉलीवुड में भाग लेकर ओडिशा की सोनम दास ने अपनी कला का जादू दिखाया। बॉलीवुड के प्रमुख संगीतकार सुखविन्दर सिंह, बेनी दयाल एवं कनिका कपूर के साथ सोनम दास को रॉयल स्टैग एमटीवी बालीवुड कार्यक्रम में संगीत परिवेषण का मौका मिला। सोनम ने इस अवसर पर कहा कि बचपन से ही संगीत के प्रति उसका लगाव था। वह गुरु प्रदीप कुमार पात्र से हिन्दुस्तानी शास्त्रीय

संगीत सीख रही है।

मेक इट लार्ज कार्यक्रम में भाग लेकर उसने खुद को संगीत की दुनिया में प्रमाणित कर दिया है। मेक इट लार्ज एक ऐसी प्रतियोगिता है, जिसमें युवा संगीतज्ञ को अपने म्यूजिक वीडियो को अपलोड करना होता है। सबसे अच्छा संगीत गाने वाले कलाकार को विजेता घोषित किया जाता है। सोनम ने कहा कि अब वह पाश्चात्य संगीत सीखेगी। इसके साथ ही मुम्बई जाकर बॉलीवुड में अपनी किस्मत आजमाने का भी प्रयास करेगी। इस अवसर पर सुखविन्दर सिंह ने कहा कि सिनेमा में अश्लील भाषाओं को बंद करने की जरूरत है, तब जाकर संगीत को उत्तम मान्यता मिलेगी।



मीडिया को संबोधित करतीं मेक इट लार्ज की विजेता सोनम दास, साथ में हैं संगीतकार सुखविन्दर सिंह।